

شوکت پردیسی

پہلی بات: بچوں کو اچھی اچھی نصیحتیں کی جائیں تو ان کے اخلاق سدھرتے ہیں۔ وہ ان پر عمل کر کے بڑوں کا ادب کرنا سیکھتے ہیں۔ جھوٹ نہیں بولتے اور اچھے کاموں میں ان کی دلچسپی بڑھتی ہے۔ اس نظم میں بچوں کو اچھے اخلاق کی تعلیم دی گئی اور ہر وقت آگے بڑھنے کا سبق سکھایا گیا ہے۔

آؤ بچو ، آؤ بچو مل کر قدم بڑھاؤ بچو
 آپس کی تکرار بُری ہے بگڑی بات بناؤ بچو
 پڑھنا سیکھو ، لکھنا سیکھو وقت کو کام میں لاؤ بچو
 تم سچے ہو ، جھوٹ نہ بولو سچے ہی کہلاؤ بچو
 اک نعمت ہے بھائی چارہ سب سے میل بڑھاؤ بچو
 پیچھے مڑ مڑ کر مت دیکھو آگے بڑھتے جاؤ بچو

بے سوچے مت بات کرو تم
 عقل کو کام میں لاؤ بچو



خلاصہ کلام: یہاں بچوں کو مل جل کر رہنے اور آگے بڑھنے کا سبق دیا جا رہا ہے۔ آپس میں مل جل کر رہنے سے رُکے ہوئے کام پورے ہو جاتے ہیں۔ اس لیے ہمیں گزرے ہوئے وقت کو بھول کر نئے زمانے میں آگے بڑھنا ہے کیونکہ یہ عمل اور عقل کا زمانہ ہے۔

***** معانی و اشارات *****

پیچھے مڑ کر مت دیکھو - پرانے وقت کو بھول کر
نئے زمانے میں آگے بڑھو
forget the past and march towards future

قدم بڑھانا - آگے بڑھنا go forward
تکرار - جھگڑا quarrel
بھائی چارہ - میل جول fraternity



مشق



۳۔ پیچھے مڑ کر مت دیکھو

* دیے ہوئے لفظوں کے سامنے ان کے الٹ معنی
والے (opposite) لفظ لکھیے۔

سچ، پیچھے، گھٹاؤ، بھلی

* نظم سے ایسی سطریں لکھیے جن کے بارے میں شاعر
کہتا ہے:

یہ نہیں کرنا چاہیے	یہ کرنا چاہیے

سرگرمی / منصوبہ

’استاد کا ادب‘ عنوان پر آٹھ سطروں کا مضمون لکھیے۔

* سوالوں کے جواب لکھیے:

- ۱۔ بچوں کے لیے کون سی بات بُری ہے؟
- ۲۔ ہمیں اپنا وقت کس طرح گزارنا چاہیے؟
- ۳۔ شاعر بچوں کو پیچھے مڑ کر دیکھنے سے کیوں روک رہا ہے؟
- ۴۔ شاعر کس چیز کو کام میں لانے کے لیے کہہ رہا ہے؟

درجہ بندی



* شعر مکمل کیجیے:

- ۱۔ آپس کی تکرار بُری ہے
- ۲۔ تم سچے ہو، جھوٹ نہ بولو



آؤ اوپر ہاتھ اٹھائیں
ایک قدم ہم آگے جائیں
اچھلے کودیں، دوڑ لگائیں
اوپر سے پھر نیچے لائیں
آگے سے پھر پیچھے آئیں
دوڑ میں سب سے آگے جائیں
• اوپر دی ہوئی حرکاتی نظم جیسی دوسری نظمیں تلاش کر کے بچوں کو انہیں حرکات کے ساتھ گانے کے لیے کہیں۔

استاذہ کے لیے